


нацца 


25 сакавіка - галоўнае беларускае свята 


Не пакідайце жс мовы нашай беларускай, каб не ўмёрлі! 





ФРАНЦІШАК БАГУШЭВІЧ 






Паважаныя суайчыннікі і грамадзяне Беларусі! 
Таварыства беларускай мовы імя Ф.Скарыны віншуе Вас з днём Волі, веснавым святам 25 сакавіка. 
Дзякуючы мужным абаронцам беларушчыны, выбітным дзеячам беларускага Адраджэння пачатку ХХ ст... 
беларусы зноў сталі нацыяй, якая пераўтварылася з аб'екта еўрапейскай палітыкі ў суб'ект сусветнай. 
геапалітычнай прасторы і ў 1991 годзе дасягнула поўнай незалежнасці. Заснавальнікі БНР упершыню ў: 
мінулым стагоддзі абвясцілі беларускую мову дзяржаўнай і вярнулі яе ў сусветную моўную прастору. І 
пакуль на нашай зямлі ёсць хоць адзін актыўны носьбіт беларускай мовы, ідэалы 25 сакавіка будуць жыць 
і перамагаць. 
Жыве беларуская мова! Жыве Беларусь! 
Сакратарыят ТБМ. 
21 сакавіка 2002 г. 


“НАШАМУ СЛОВУ” І ЯГО ЧЫТАЧАМ НА 84-Я ЎГОДКІ 
АБВЕШЧАННЯ АКТАМ 25 САКАВІКА 1918 ГОДА Ў МЕНСКУ 
ДЗЯРЖАЎНАЙ НЕЗАЛЕЖНАСЦІ 
БЕЛАРУСКАЙ НАРОДНАЙ ГЭСГУБЛІКІ 


На рукі Яго Міласці сп. Алега Трусава 
Старшыпі Таварыства Беларускай Мовы 


“СУРОДЗІЧЫ БЕЛАРУСЫ! 


Ад імя Каардынацыйнага камітэту беларусаў 
Канады - беларускай грамадскасці ў Канадзе - вітаю 
Вас з 84-мі ўгодкамі АКТУ 25 САКАВІКА, 1918 года, 
якім у Менску была абвешчана дзяржаўная незалежнасць 
БЕЛАРУСІ ў яе этнаграфічных межах. І хоць незалеж- 
насць Беларускай Народнай Рэспублікі была знішчана 
бальшавіцкай расейскай імперыяй, значэнне АКТУ 25 
САКАВІКА нельга пераацаніць: 

І. АКТ 25 САКАВІКА, 1918 г. запачаткаваў у 
беларускім адраджэнцкім руху новы незалежніцкі 
перыяд, ад часу яго беларускі народ змагаецца за 
дзяржаўную незалежнасць Беларусі, бо разумее, што без 
яе нас, як беларускую нацыю - акупант знішчыць. 
Гэтаму вучыць нас і гісторыя, і цяпершчына. 

2. Каб не было АКТУ 25 САКАВІКА, не было б, 
хай сабе іфікцыйнай, БССР, а была б голькі “Паўночна- 


у 


ж 








заходняя” вобласць РСФСР. 

3. Не было бы прадстаўніцтва БССР ў 
Задзіночаных Нацыях. " 

4. Не было бы і Рэспублікі Беларусь, бо з 
“Паўночна-заходняй" вобласці Расеі нельга было 
бы абвесціць суверэннасць Рэспублікі Беларусь. 

Таму мы так высока цэнім АКТ 25 САКА- 
ВІКА, із году ў год беларусы па ўсім свеце 
ўрачыста святкуюць угодкі яго. 

АКТ 25 САКАВІКА вучыць нас, заклікае, 


дадае нам сілы ў змаганні, дае нам веру, што. 


нашыя - абсалютна кожнага з нас - штодзённыя 
высілкі і праца на карысць беларускай вызвольнай 
справы, раней, ці пазней дадуць плён і мы будзем 
гаспадарамі на сваёй собскай зямлі, здабудзем 
дзяржаўную незалежнасць Беларусі. “Не згіне 
край забраны, покуль будуць людзі”. 
З вітаннямі шлём Вам нашыя найлепшыя 
пажаданні - ЖЫВЕ БЕЛАРУСЬ! 
Др. Раіса Жук-Грышкевіч. 








Дзень Волі ў Беларусі 


Вар'яцкім і нечалавечым назвалі 
прадстаўнікі Беларускага Народнага 
Фронту разгон у Менску масавай акцыі, 
прымеркаванай да чарговай гадавіны з 
дня абвяшчэння БНР. Паводле апера- 
тыўнага паведамлення прэсавай служ- 
бы БНФ, у часе акцыі міліцыянты 
затрымалі прыкладна 80-90 чалавек. 


Паводле Радыё “Рацыя” вядо- 
ма, што ў Цэнтральны РУУС завезена 
54 чалавекі, сярод іх - 5 журналістаў. 4 
карэспандэнты былі амаль адразу ж 
адпушчаныя. З вядомых палітыкаў у 
Цэнтральны РУУС ултрапілі Вячаслаў 
Сіўчык, Павал Севярынец і Валер Шчу- 
кін. У Савецкі РУУС даставілі пры- 
кладна 15-20 удзельнікаў акцыі, якія 
дайшлі да плошчы Якуба Коласа: імі 
аказаліся пераважна жанчыны. Сярод 
затрыманых - Ірма Табушава, кіраў- 
чіца адной з радаў БНФ. Перад самой 
«кцы. было затрымана 4 чалавекі - 
сябры ўправы Маладога Фронту. Гэта 
было прэвентыўнае затрыманне. 


Само ж свята пачыналася і больш 
гадзіны ішло зусім спакойна, нягледзечы 
на вялікую канцэнтрацыю міліцэйскіх 
частак рознага прызначэння. 

У парку Янкі Купалы сабралася 
некалькі тысяч чалавек. Кветак было 
мноства. Спяваў гурт НРМ пад кіраўніц- 
твам Лявона Вольскага, танчыла група 
Котава, спяваў хор БНФ і іншыя. Усе 
прысутныя разам выканалі гімн “Магут- 
ны Божа”. 

Сябры ТБМ прынялі самы чынны 
ўдзел у святкаванні. Паводле Алега 
Трусава ў свяце прыналі ўдзел больш 500 
сяброў ТБМ. Асабліва масаза была 
прадстаўлена Менская гарадская аргані- 
зацыя і ў першую чаргу Ленінскі, Савецкі, 
Кастрычніцкі, Заводскі, Партызанскі 
раёны г. Менска, атаксама Менскі, Свет- 
лагорскі і іншыя раёны. 

Удзельнікі свята раскупілі святоч- 
ны нумар “Машага слова” і ахвяравалі на 
дзейнасць 1ьМ 540 рублёў. 

Непаразуменні з міліцыяй пача- 
ліся, калі ўдзельнікі свята вырашылі пасля 


ўскладання кветак да помніка Янку 
Купалу ўскласці кветкі і да помніка 
Якубу Коласу. Міліцыя не выпусціла 
людзей з парку, а самыя актыўныя 
аказаліся ў пастарунках. 


Дзень Волі грамадскасць адзначы- 
ла таксама і ў Горадні. Там міліцыя 
затрымала каля 20-30 чалавек, сярод якіх 
намеснік старшыні БНФ Юры Хадыка. 

Наш кар. 

На здымку: міліцыя блакуе выхад 
з парку імя Янкі Купалы. 

Здымак: Фотасервіс ІКЕХ. 


Пад 25 сакавіка аднавіла выхад 
амерыканская газета “Беларус”, 
якая выходзіць з 1952 года, але на 
некаторы час прыпыняла выдан- 
не па фінансавых прычынах. 


Новы рэдактар Марат Квакоцкі. 
Сакратарыя” ТБМ віншуе 
рэдакцыю з аднаўле!...гм газеты і 
жадае плёну на беларускай ніве. 








МІНІСТЭРСТВА АДУКАЦЬЦ 
РЭСПУБЛІКІ БЕЛАРУСЬ 
Талоўнае ўпраўленне агульнай 
сярэдняй адукацыі 
АКПА 00027626 вул. Савецкая, 9 
220010;, г. Мінск, тэл. 222 6848 
акс (017) 220 84 83 


"07.02.2602 г. Ле б6-9/17 





МИНИСТЕРСТВО ОБРАЗОВАНЙЯ 
РЕСПУБЛИКИ БЕЛАРУСЬ 
Главное управленне обшего среднего 
образования 
ОКПО 00027626 ул. Советская, 9 
220010, г. Минск, тэл. 222 68 48 
Е-тай: госудтіпеду ипібе!.Бу 


Старшыні Грамадскага аб'яднання 


“Таварыства беларускай мовы імя Францішка Скарыны” 


Паважаны 


Трусаву А.А. 


Алег Анатолевіч! 


Галоўнае ўпраўленне агульнай сярэдняй адукацыі просіць Вас даслаць свае 
прапановы ці варыянт Палажэння аб узорнай гарадской беларускамоўнай школе, 
распрацоўка якога прадугледжана ў адпаведнасці з Праграмай дадатковых мер па 
пашырэнні сферы выкарыстання беларускай мовы ў сістэме адукацыі. 


Начальнік Галоўнага ўпраўлення 
агульнай сярэдняй адукацыі 


М. С. Фяськоў. 


Прапановы ў 
Палажэнне аб узорнай гарадской 
беларускамоўнай школе 


Зацверджана на паседжанні 
Рады ТБМ 10.03.2002 г. 


Агульныя палажэнні 

Узорная гарадская беларускамоўная 
школа -- гэта сярэдняя агульнаадукацыйная 
навучальная ўстанова, у якой на беларускай 
мове вядзеі “а справаводства і пазакласная 
праца, падаецца ўся візуальная інфармацыя 
і выкладаюцца ўсе школьныя дысцыпліны, 
у тым ліку замежная мова, маляванне, 
пачатковая вайсковая падрыхтоўка і 


фізкультура. 


І. Узорная гарадская беларуска-" 


“моўная школа (у далейшым - Школа 
з'яўляеца агульнаадукацыйнай школай 
Рэспублікі Беларусь. 

2. Школа ажыццяўляе сваю дзей- 
насць на аснове “Закона аб адукацыі”, 
“Закона аб мовах”, “Закона аб правах 
дзіцяці ў РБ”, адпаведных гэтым Законам 
нарматыўных актаў, Міжнародных пала- 
жэнняў, у якіх удзельнічае Рэспубліка 
Беларусь. Пытанні, непасрэдна звязаныя з 
дзейнасцю Школы і не адрэгуляваныя 
гэтым Палажэннем рэгулююцца Прыклад- 
ным палажэннем аб агульнаадукацыйнай 
школе, зацверджаным загадам Міністра 
адукацыі Рэспублікі Беларусь ад 28.06. 1993 
Хе 205. 

3. Мова навучання і выхавання ў 
школе беларуская. 

4. Школа мае статус юрыдычнай 
асобы. 


Структура школы 

І. З мэтай стварэння большай пры- 
вабнасці і задавальнення індывідуяльных 
запытаў вучняў, развіцця іх здольнасцяў і 
інтарэсаў у школе дзейнічаюць гімназічныя 
і ліцэйскія класы, класы з паглыбленным 
вывучэннем асобных прадметаў (у т.л. 
беларускай мовы і літаратуры, гісторыі і 
геаграфіі), якія працуюць па вучэбных 
планах, што зацвярджаюцца метадычнымі 
кабінетамі (РАА, АблУА) ці Міністэрствам 
адукацыі Беларусі. 

2. Па жаданні бацькоў і вучняў 
арганізуецца факультатыўнае (ці праз 
функцыянаванне гурткоў) вывучэнне моў 
суседніх з Беларуссю дзяржаў (рускай, 
украінскай, польскай, латышскай, літоў- 
скай) або моваў этнічных груп, іншых 
нацый і народнасцяў (татарскай, яўрэйскай 
і інш.), якія жывуць кампактна. 

3. Узорная гарадская беларускамоў- 
ная школа адкрываецца рашэннем гарад- 
скога (раённага ў гарадах раённага падпа- 
радкавання) выканаўчага камітэта па 
выніках конкурсу, праведзенага сярод усіх 
школ горада з беларускай мовай навучання. 

Узорная гарадская беларускамоўная 
школа рэарганізуецца і ліквідуецца рашэн- 
нем гарадскога (раённага ў гарадах раён- 
нага палпардкавання) выканаўчага камі- 


тэту па ўзгадненню з абласным упраўлен- 
нем адукацыі (у Менску - па ўзгадненню з 
Міністэрствам адукацыі Рэспублікі Бела- 
русь). 

4. Школа мае права заключыць 
наўпроставыя дамовы з ВНУ, у якіх маюцца 
беларускамоўныя плыні (групы), праду- 
гледзеўшы ствар-: не сумесных экзамена- 
цыйных камісій для прыёму выпускных 
Экзаменаў. Адзнакі, атрыманыя выпускні- 
камі, па адпаведных профільных прадметах 
аўтаматычна залічваюцца падчас уступ- 
ных экзаменаў. 

5. Перавагу пры залічэнні ў пад- 
ры“тоўчы (першы) клас Школы маюць 
дзей -выпускнікі дашкольных устаноў з 
беларускай мовай выхавані:я. 

6. Колькасць вучняў у пачаіковых 
класах Школы павінна складаць не менш 
за 10 чалавек, а ў 5- ІІ (12) класах не менш 
за 15 чалавек. 

7. Пры прыёме на працу выклад- 
чыкаў, а таксама тэхнічнага персаналу, 
улічваецца іх узровень валодання бела- 
рускай мовай. Пры заключэнні пісьмовага 
працоўнага дагавору ўмова аб абавяз- 
ковым карыстанні беларускай мовай падчас 
навучальнага і выхаваўчага працэсу 
заносіцца ў дагавор асобным пунктам. 

8. Па рашэнні адпаведнага выкан- 
каму дырэктару школы і выкладчыкам, якія 
маюць стаж працы ў гэтай школе не менш 
за З гады можа быць устаноўлена даплата 
ў памеры да 2076 ад месячнага акладу. 

9. Узорная школа мае права на свой 
гімн, сімволіку і друкаваны орган. 

10. Падчас выхаваўчага працэсу з 
мэтай пашырэння беларускамоўнага ася- 
роддзя для вучняў і выкладчыкаў праду- 
гледжваецца абавязковае наведванне 
беларускамоўных тэатраў, музеяў, дзе 
экскурсіі праводзяцца на беларускай мове, 
сустрэч з беларускімі пісьменнікамі, мас- 
такамі, журналістамі, кампазітарамі, 
навукоўцамі. 

11. Узорная школа мае бацькоўскую 
раду. 

12. Кожныя два гады праводзіцца 
канферэнцыя бацькоў, на якой выбіраецца 
бацькоўская рада школы ў колькасці не 
меней 12 чалавек. Новыя сябры рады з ліку 
бацькоў, дзеці якіх паступілі на навучанне 
ў прамежках паміж канферэнцыямі, выбі- 
раюцца шляхам выбараў на адпаведных 
сходах бацькоў. Бацькоўская рада збіраец- 
ца на свае паседжанні не радзей чым 
штомесячна. Адміністрацыя школы ўзгад- 
няе з бацькоўскай радай асноўныя пала- 
жэнні, што датычыць рэжыму працы шко- 
лы, зместу і формы навучальнага працэсу, 
пазакласнай і пазашкольнай працы. 

15. Бацькоўская рада вылучае пра- 
пановы дзеля ўдасканалення працы школы, 
паляпшэння наву'альнага працэсу і іншых 
пытаннях функцыянавання школы, якія 
павінны быць разгледжаны адміністрацыяй. 





Камітэт Ушанавання ў 
складзе Анатоля Белага 
(старшыня), Анатоля Грыц- 
кевіча і Леаніда Лыча (за- 
ступнікі), сяброў Рыгора 
Барадуліна, Георгія Шты- 
хава, Язэпа Юхо пастанавіў 
ганараваць па розных намі- 
нацыях наступных дзеячоў 
нацыянальнай навукі, куль- 
туры, адраджэння і грамад- 
ска-асветніцкай дзейнасці з 
уручэннем адпаведных уз- 
нагародаў, дыпломаў і за- 
нясеннем у Кнігу гонару 
“Рупліўцы твае, Беларусь”. 


І. У галіне навукі 

І.Срэбным пярсцён- 
кам з выявай “Пагоні” з 
надпісам “Жыве Беларусь!” 
і асабістымі ініцыяламі 
Алега Яноўскага - пра- 
рэктара БДУ за ўдзел у 
напісанні кнігі “Гісторыя 
Беларускага дзяржаўнага 
універсітэта ў біяграфіях 
яго рэктараў”; 

2. Медалём “Пагоня” 
Артура Зельскага - за ўдзел 
у напісанні кнігі “Гісторыя 
Беларускага дзяржаўнага 
універсітэта ў біяграфіях 
яго рэктараў”; 

3. Медалём М. Доў- 
нар-Запольскага “За В. 
танне гістарычнай памяці 
народу” аўтараў кнігі пра 
Браніслава Тарашкевіча 
“Споведзь у надзеі застацца 
жывым” Анатоля Валах- 
новіча і Уладзіміра Міх- 
НЮК - 

П. У галіне культуры 

Медалём Язэпа Драз- 
довіча “За плён у мастац- 
тве” 

І. Арлена Кашкурэві- 
ча - народнага мастака 
Рэспублікі Беларусь за 
цыкл твораў, прысвечаных 
гісторыі роднай Беларусі. 

2. Рыгора Сітніцу - 
мастака суполкі “Пагоня” 
за цыкл твораў, якія пра- 
цуюць на адраджэнне Баць- 
каўшчыны. 


ШШ. У галіне мастац- 
твазнаўства 

І. Медалём Уладзісла- 
ва Галубка “За ўклад у 
сцэнічнае мастацтва і Адра- 
джэнне Беларусі” Вольгу 
Дадзіёмаву - за шэраг кніг і 
артыкулаў, скіраваных на 
вяртанне музычнай спадчы- 
ны народу. 

2. Медалём 
Луцкевічаў “За служэнне 
Бацькаўшчыне” Леаніда 
Дробава - за шэраг кнігі 
артыкулаў, скіраваных на 
вяртанне мастацкай спад- 
чыны народу. 


братоў 


ІУ. У галіне сцэніч- 
мастацтва 

І. Медалём Рыгора 
Шырмы “За клопат пра 
захаванне здабыткаў народ- 

най мудрасці” Уладзіміра 
Берберава кіраўніка фальк- 
лёрнага ансамбля “Ліцві- 
ны”. 

2. Медалём Міхася За- 
бэйды-Суміцкага “Салаўю 
беларускага Адраджэння” 
Віктара Скарабагатага - 
кіраўніка Беларускай Капэ- 
лы, спевака опернага тэ- 
атра. 


У. У галіне дэмакра- 
тычнай журналістыкі 

І.Медалём Кастуся 
Каліноўскага “За сама- 
ахвярнасць” Валерыя Шчу- 
кіна за цыкл артыкулаў, 
скіраваных у абарону пра- 
воў чалавека і асабістую 
мужнасць і самаахвярнасць, 
праяўленую ў адстойванні 
іх. 


УІ. За руплівасць на 
ніве беларускага асветніц- 
тва і абарону роднай мовы 

].Медалём Браніслава 
Тарашкевіча “За абарону 
роднай мовы” Станіслава 
Судніка - рэдактара газеты 
“Наша слова”. 

2. Медалём Язэпа Лё- 
сіка “За руплівасць на ніве 
Беларускага асветніцтва” 
Аляксея Пяткевіча (Горад- 
ня) - за шэраг кніг і арты- 
кулаў, якія скіраваныя на 
адлюстраванне беларускай 
сістэмы адукацыі. 


УП. За актыўны ўдзел 
у духоўным Адраджэнні ' 
пабудове нацыянальнай 
царквы 
1. Медалём Вінцука 
Гадлеўскага “За беларус- 
касць у набажэнстве” кс. 
Міхала Сапеля -- за працяг і 
ўзбагачэнне беларускіх на- 
цыянальных традыцый у 
душпастырскай дзейнасці і 
культурна-асветніцкай 
дзейнасці, удзел у Духоў- 
ным Адраджэнні Бацькаў- 
ШЧЫНЫ. 


УШ. За адстойваньне 
дзяржаўнага суверэнітэту 

1. Медалём Льва Са- 
пегі “За адраджэнне бела- 
рускай дзяржаўнасці” Ана- 
толя Лябедзьку - старшыню 
Аб'яднанай грамадзянскай 
партыі за самаахвярнае зма- 
ганне за дэмакратычныя 
каштоўнасці і нацыяналь- 
ную незалежнасць Беларусі. 


ІХ. За прыклад муж- 
насці і нязломнасці ў аба- 
роне Курапатаў 

І. Медалём Кастуся 
Каліноўскага “За самаах- 
вярнасць” Паўла Севярын- 
ца - старшыню рады “Ма- 
ладога Фронту” 

2. Медалём Анатоля 
Бярозкі “Цвяток Радзімы” 

І. Глеба Вязоўскага; 

2. Ірыну Вяткіну; 

3.Сяржука Высоцкага; 


наша 

4, Генадзя Дранковіча; 
5.Сяржука Мацькойца 


Х. За братэрскае спры- 
чыненне ў развіцці бела- 
рускай навукі і культуры 

Медалём Міколы 
Шчакаціхіна “За братэр- 
скае спрычыненне ў развіцці 
навукі і культуры Беларусі” 
Леаніда Левіна - за дасяг- 
ненні ў манументальным 
архітэктурным увасабленні 
горада Менска, увекавеч- 
ванні памяці нашай спад- 
чыны, за важкі ўдзел у гра- 
мадскім жыцці адраджэнне 
культуры і спадчыны габ- 
рэйскага народа. 


ХІ. За шчырую і сама- 
адданую працу на ніве на- 
цыянальнага Адраджэння 

Срэбным пярсьцёнкам 
з выявай “Пагоня” з над- 
пісам “Жыве Беларусь!” і 
асабістымі ініцыяламі 

І.Алеся Будзянка - за 
дабрачыннасць і самаад- 
даную працу на ніве нацыя- 
нальнага Адраджэння і аба- 
рону роднай мовы 

2. Іну і Вячаслава Лой- 
каў - за цыкл фотапарт- 
рэтаў дзеячоў нацыяналь- 
нага Адраджэнн.. адлюстра- 
ванне ў фотадакументах 
культурна-асветніцкага 
жыцця нашай Бацькаўшчы- 
ны 


Крыжом Еўфрасіньні 
Полацкай “За дабрачын- 
Н...ць” 

І. Ніну Макрыцкую - 
дырэктара кінатэатра 
“Змена”; 

2. Ганну Запартыку - 
дырэктара музея-архіва Лі- 
таратуры і Мастацтва; 


Медалём “Пагоня” 
Міхася Казлоўскага - кіраў- 
ніка суполкі “Куфэрак” 
(Маладэчна) за выданне 
шэрагу альманахаў “Куфэ- 
рак Віленшчыны”, пашто- 
вак дзеячоў нацыянальнага 
Адраджэння роднага Краю. 


Медалём М. Доўнар- 
Заполскага “За вяртанне 
гістарычнай памяці народу” 
Рэгіну Доўнар-Запольскую 
- за актыўны ўдзел у ства- 
рэнні музея гісторыі Вялікай 
Айчыннай вайны і нацы- 
янальнага музея гісторыі 
культуры Беларусі, за сама- 
ахвярнасць, праяўленую ў 
захаванні і зберажэнні яго 
фондаў. 


Старшыня Камітэту 
Ушанавання 
Анатоль Белы. 


Сакратар 
Юлія Жукава. 


Менск, 
25 сакавіка 2002 г. 





Інфармацыя з Віленшчыны 


І) У Лаварышках Ві- 
ленскага р-на наша ТБМ 
робіць высілкі, каб у 2002- 
03 навучальным годзе пры 
літоўскай школе адкрыць 
наступныя факультатывы: 

- бел. мовы; 

- бел. літаратуры; 

- этнакультуры. 

Начальнік дэпарта- 
менту адукацыі Віленскай 
акругі сп. Ёнас Васілеўскае 
на гэта даў ужо згоду і 


хадайнічае перад Міністрам 
адукацыі аб фінансаванні 
гэтага і.раекту, а наша 
ТБМ пісьмова выклала свой 
план і прапановы ў гэтым 


кірунку. 


2) Мясцовыя акты- 
вісты палякі Віленскага р-на 
паднялі вэрхал вакол імя 
Браніслава Тарашкевіча, 
якога наша ТБМ імкнецца 
ўшанаваць на яго радзіме - 


Лаварышках. 

Яны тлумачаць тым, 
што ён быў звязаны з КПЗБ 
і быў абменены на Ф. Алях- 
новіча, польскім судом быў 
асуджаны на 7 год пазбаў- 
лення волі. 

ТБМ імкнецца даць 
адпор сучасным польскім 
шавіністам і абараніць Б. 
Тарашкевіча ад .х'нападак. 

Ю. Гіль. 
14.03.2002 г. 

Гэта за нас ніхто не зробіць 


Кніга вядомага бела- 
рускага гісторыка, грамад- 
скага дзеяча Валянціна 
Грыцкевіча “Гісторыя і мі- 
фы”, якая выйшла з друку 
нядаўна, стала, на мой по- 
гляд, даволі значнай з'явай 
у развіцці гістарычнай дум- 
кі не толькі ў нашай краіне, 
але і далёка за яе межамі. 
Аўтар спрабуе данесці да 
чытача (а кніга адрасавана 
навукоўцам, настаўнікам, 
журналістам, студэнтам і 
наогул усім свядомым лю- 
дзям) залежнасць зменаў, 
якія адбываюцца ў гіста- 
рычнай навуцы і гістарыч- 
най адукацыі ад ідэалогіі, 
якая пануе у грамадстве ў 
тыя ці іншыя перыяды яго 
развіцця. 

Праца В. Грыцкевіча, 
зразумела, можа быць па- 
рознаму сустрэта чытачамі. 
Існуюць розныя меркаванні 
па тэмах, якія даследуюцца. 
Але можна з упэўненасцю 
сказаць, што кніга выклікае 
вялікае ўражанне, асабліва 
ў тых нашых сучаснікаў, 
якія спрабуюць асэнсаваць 
падзеі найноўшай гісторыі, 
не паддацца інфармацый- 
наму ўціску з боку нека- 
торых сродкаў масавай ін- 
фармацыі, якія часта дано- 
сяць да чытача скажоную 
інфармацыю, а часам і не- 
прыкрыты фальш. Можна 
вітаць сам факт выхаду 
такой кнігі, якая неабвержна 
падцвярждае працэс беспе- 
рапыннага духоўнага і на- 
цыянальнага ўваскрашэння 
нашага народа, а таксама 
народаў, якія жывуць на 
велізарнай постсавецкай 
прасторы. 

Звяртае на сябе ўвагу 
дакладна прадуманая стру- 
ктура кнігі. У першым раз- 
дзеле “Перасцярога” аўтар 
аналізуе глыбінныя прычы- 
ны скажэнняў гісторыі на- 
шай радзімы. У двух на- 
ступных частках “Гісторыя 
ў зменлівым свеце” і “Мі- 
фы і гісторыя” даецца ана- 
ліз канкрэтных гістарычных 
падзей, іх фальсіфікацый, а 
таксама называюцца пры- 
чыны, якія застаўлялі гіс- 
торыкаў адыходзіць ад 
праўды і ствараць, распаў- 
сюджваць міфы, легенды, 
напалову праўды, становя- 
чыся пры гэтым нявольні- 
камі і слугамі той ці іншай 
думкі, меркавання, ідэі. 

Уражвае чытача спіс 
прыведзенай літаратуры, 
разнастайнай па зместу, 
форме, гадах выдання. Зна- 
чная частка з прыведзеных 
у гэгым спісе прац выда- 
дзена за межамі нашай краі- 
ны ў Маскве, Рызе, Кіеве, 
Лондане, Варшаве і іншых 
гарадах. 

Прыемна здзіўляе па- 
казальнік імёнаў, які прыво- 
дзіць аўтар, дзе пералічана 
вялікая колькасць названых 
у кнізе гістарычных асоб, 
вучоных, пісьменнікаў, гра- 
мадскіх дзеячоў, літара- 
тараў і інш., часам супраць- 
леглых па сваіх поглядах на 
гісторыю і сучаснасць, па- 


літычных плынях. 

Аўтар справядліва 
канстатуе, што тыя дзеся- 
цігоддзі, якія народы Савец- 
кага Саюза жылі ва ўладзе 
камуністычнай сістэмы на- 
лажылі свой адбітак прак- 
тычна на кожнага чалавека, 
пачынаючы ад самай дроб- 
най “шрубкі сістэмы” да 
тых структур і механізмаў, 
якія кіравалі гэтымі шруб- 
камі, да самай вярхушкі 
таталітарнай сістэмы. Гэта 
сістэма вельмі паспяхова 
падмяняла ўладу закона 
ўладай сілы, назіраўся роск- 
віт так называнага тэлефон- 
нага права. Праўда была не 
адна, асноўныя чалавечыя 
каштоўснасці былі таксама 
перакошаны сістэмай. 

У якасці ілюстрацыі 
гэтых сцвярджэнняў аўтар 
прыводзіць трагічныя лёсы 
камуністычнага правадыра 
вугорскай рэвалюцыі восені 
1956 года Імрэ Надзя, а 
таксама адной з ахвяр ста- 
лінскага рэжыму, ленінскага 
“улюбленца партыі”, прэ- 
тэндэнта на першае месца ў 
ёй - Бухарына. 

У гэтым жа раздзеле 
разглядаюцца таксама і 
іншыя рысы адышоўшай у 
небыццё сістэмы, такія, Як 
шэрасць, стварэнне тупых 
наказаў і забаронаў, калу- 
панне ў асабістым жыцці 
кожнага, абыякавасць да 
ўсяго. У перад таталіта- 
рызму некаторыя звычай- 
ныя здавалася б крытэрыі 
чалавецтва супольнага 
жыцця разглядаліся толькі ў 
класавым аспекце, такія, як, 
напрыклад, прыстойнасць, 
сумленнасць, праўдзівасць: 
“Маралі ў палітыцы няма;- 
прыводзіць аўтар словы 
Леніна, - а ёсць толькі мэта- 
згоднасць”. Можна пага- 
дзіцца з вельмі важным, на 
мой погляд, вывадам В. 
Грыцкевіча: “Камунізм 
быў нечым падобным да 
хваробы. Тое, што робіцца 
сёння, - заканамерная рэак- 
цыя на гэтую хваробу”. 

У раздзеле “Гісторыя ў 
зменлівым свеце” даслед- 
чык разглядае ролю гіста- 
рычных ведаў у жыцці кож- 
нага чалавека. Асабліва 
гэта тычыцца моладзі. Вы- 
вучаючы гісторыю, малады 
чалавек развівае ў сябе 
дапытлівасць і самакры- 
тычнасць, узмацняе пачуц- 
цё патрыятызму, вучыцца 
аналізаваць сучасныя палі- 
тычныя ці гаспадарчыя з'я- 
вы і г.д. Гісторыя мае 
канкрэтныя грамадскія фун- 
кцыі, якія пералічаны ў гэ- 
тым раздзеле: метадала- 
гічная функцыя, аксіяла- 
гічная функцыя, даследніц- 
кая і збіральная функцыі. 

У асобным раздзеле 
аўтар даказвае, што родная 
мова і гісторыя Радзімы -- 
асноўныя фактары фарма- 
вання нацыянальнай свя- 
домасці чалавека. Адра- 
джэнне мовы ў нашай Ра- 
дзій е ідзе, прычым, на дум- 
ку аўтара, ідзе больш ак- 
тыўна, чым адраджэнне гіс- 


тарычных ведаў. Ён адзна- 
чае значны плён ад дзейнасці 
ў гэтым кірунку Таварыст- 
ва беларускай мовы імя 
Ф.Скарыны, якое актыўна 
супрацьстаіць спробам вы- 
караніць мову са школаў, 
вышэйшых навучальных 
устаноў, забараніць бела- 
рускамоўную прэсу, абме- 
жаваць сферы ўжывання 
беларускай мовы і г.Д. 

У апошнім, самым вя- 
лікім па аб'ёму раздзеле 
“Міфы і гісторыя”, В. Грыц- 
кевіч даследуе паходжанне, 
мэты з'яўлення, асноўныя 
якасці, змест шматлікіх мі- 
фаў і легенд, якія існавалі на 
працягу апошніх ста трыд- 
цаці гадоў нашай гісторыі. 
Асабліва цікавіць аўтара 
механізмы ўзнікнення міфаў 
і іх існаванне побач з на- 
вуковым светапоглядам. 
Каб высветліць усё гэта ён 
звяртаецца да матэрыялаў 
сумежных з гісторыяй на- 
вук, такіх, як сацыялогія, 
этналогія, культуралогія і 
іншых. Прыводзяцца дока- 
зы наяўнасці гістарычных 
міфаў у кожнай нацыі, якія 
складаюцца для выканання 
як станоўчых, так і раз- 
буральных функцый. У 
кнізе прыводзяцца тыповыя 
палітычныя міфы, выву- 
чаныя і класіфікаваныя ў 
свой час іншымі даслед- 
чыкамі (Ролік А. Наменк- 
латурная міфалогія //Наша 
слова. - 1993. - Лю 49 8 снеж- 
ня. - с.2, Некрасов В. Голый 
бог// Час пик - 1993. - Ле 47 
І декаброя. - с.4). 

Разгледжаны таксама 
шэраг гістарычных міфаў, 
як напрыклад міф аб заваё- 
ве літоўскімі князямі бела- 
рускіх земляў, даецца аналіз 
працэсаў, якія адбываліся на 
беларускіх і літоўскіх зем- 
лях у перыяд Вялікага Кня- 
ства Літоўскага і пазней. 

Адной з вяршынь у 
гістарычнай міфалогіі апош- 
ніх дзесяцігоддзяў аўтар 
называе міф пра класавую 
барацьбу. У якасці ілюстра- 
цыі аўтар называе кастрыч- 
ніцкія падзеі 1917 года, якія 
доўгі час лічыліся, ды і 
цяпер часта лічацца найвы- 
шэйшаю праяваю класавай 
барацьбы і найвышэйшым 
яе дасягненнем. Хаця нават 
самі бальшавікі да канца 20- 
х гадоў называлі гэтую 
падзею ўсяго толькі пера- 
варотам. 

Кніга В. Грыцкевіча 
“Гісторыя і міфы” - выданне 
наватарскае. Сваім змес- 
там яна звяртаецца да ўсіх 
неабыякавых да гісторыі 
сваёй Радзімы людзей. Неаб- 
ходна прыкласці ўсе нама- 
ганні для адраджэння і рас- 
паўсюджання сапраўдных 
гістарычных ведаў пра Бе- 
ларусь і беларусаў. Як 
справядліва адзначае, звяр- 
таючыся да гісторыкаў аў- 
тар: “За нас гэта ніхто не 
зробіць. Гэта наш абавязак 
і апраўданне нашага існа- 
вання на гэтым свец”. 


Васіль Сергіевіч. 







Заява Рэспубліканскай Рады ТБМ 


ад 10 сакавіка 2002 г. 


“БГ-2 павінен стаць нацыянальным каналам!” 


Таварыства беларускай мовы імя Францішка Скарыны падтрымлівае ідэю адкрыцця 
ў краіне другога тэлевізійнага канала. Аднак мы лічым, што гэтае рашэнне мае сэнс і 
дасць плён толькі пры той умсве. калі, у адрозненне ад першага канала, БТ - 2 будзе 


сапраўды нацыянальным. 


Па нашым глыбокім перакананні, новы тэлевізійны канал павінен стаць актыўзым 
чыннікам беларускай культуры, дзе роднае слова тытульнай нацыі зойме законнае 
паўнапраўнае месца. У выпадку, калі нехта з удзельнікаў перадач не ведае беларускай 
мовы або не карыстаецца ёю, нормай павінна стаць практыка перакладу, прынятая ў 
падобных абставінах ва ўсім цывілізаваным свеце. 

Мы лічым, што большасць праграм БТ -2 павінны мець асветны характар, шырока 


адлюстроўваць усе пласты культурнага жыцця Беларусі. 


Для іх стварэння варга 


прыцягнуць багаты творчы патэнцыял беларускай інтэлігенцыі, якая дасканала ведае 
гісторыю сваёй Радзімы і можа дакладна падказаць шляхі адраджэння роднай мовы і 
надання ёй рэальнага статусу мовы дзяржаўнай. 
Трэба пакласці нарэшце канец антыбеларускім настроям і непісьменнай “трасянцы”, 
якімі вызначаецца БТ - І, і зрабіць усё магчымае, каб на новым канале гучала ўзорная 
беларуская мова, а перадачы былі глыбока нацыянальнымі і па змесце, і па форме. 
У гэтай высакароднай справе мы гатовы ўзяць самы актыўны ўдзел і аказаць 


усемагчымую дапамогу. 


Прынята Рэспубліканскай Радай 151 


10 сакавіка 2002 г., г. Менск. 


Крокі да беларускасці 


У “Нашым слове” ад 
16 траўня 2001 года ў маім 
артыкуле “Не шануюць род- 
ную мову” крытыкаваўся 
аддзел культуры Круглян- 
скага райвыканкаму Магі- 
лёўскай вобласці за ігва- 
раванне беларускай мовы ў 
сваёй творчай дзейнасці. 

З таго часу не так ужо 
і шмат вады ўцякло, але 
можна сказаць што вышэй- 
згаданы аддзел культуры 
“павірнуўся тварам” да 
беларускай мовы і наогул 
да беларускасці. 

Аб гэтым. у прыват- 
насці, можна меркаваць па 
свяце провадаў зімы і гу- 
кання вясны, якое адбылося 
ў Круглым 16 сакавіка гэ- 
тага года. І канцэрт мас- 
тацкай самадзейнасці, і ўсе 
мерапрыемствы на гэтым 
свяце ад пачатку да канца 
былі цалкам беларускамоў- 
нымі. Такое было ўпершы- 
ню за некалькі апошніх га- 
доў. Беларускамоўнымі 
былі і афішы аб гэтым свя- 
це. Людзі радаваліся і бела- 


рускай мове і майстэрству 
самадзейных артыстаў. 

Ну што Ж, віншуем 
работнікаў Круглянскага 
аддзела культуры і яго за- 
гадчыцу спадарыню Люд- 
мілу Суперфін з поспехамі 
на шляху да нашай роднай 
мовы, да беларускасці. Бу- 
дзем спадзявацца, што і ў 
дапейшым яны парадуюць 
круглянцаў чысцюткай бе- 
ларускай мовай і нацыя- 


нальным каларытам у сваёі.. 


працы. 
У адказ на маю прось- 
бу зрабіў беларускамоўныя 
шыльды і павесіў іх дырэк- 
тар малога прадпрыемства 
“Электратэхтавары”, што 
таксама знаходзіцца ў 
Круглым сп. Валеры Мак- 
лак. Больш таго ён сам 
падпісаўся на “Наша слова" 
і паабяцаў, што будзе і ін- 
шым рэкамендаваць падпі- 
сацца на гэтую газету. 
Тым не менш, даво- 
дзіцца гаварыць, што Круг- 
лянскае раённае радыё да 
гэтага часу застаецца ра- 


сейскамоўным. І гэта ў гой 
час, калі намеснік старты 
Круглянскага райвыкан- 
каму ў адказ на мой ліст 
паведаміў (зых. Ле 942 а: 5 
верасня 2001 г.) “Я падзя- 
ляю з Вамі думкі, аб тым, 
што раённае радыё павінна 
таксама ўносіць важкі 
ўклад у такую важную 
дзяржаўную справу..." Іг 
сп. Бяляеў меў на ўвазе 
беларускамоўнае вяшчанне 
раг“чнага радыё. 1 далё сн 
піша, што “... становішча за 
працягу паўгоддзя будзс 
выпраўлена”. Прайппо ўжо 
б месяцаў з таго чаку, але 
крокаў да лепшага ў вяні- 
чанні раённага радыё ие 
назіраецца. Будзем жа спа- 
дзявацца, што сп. Бяляеў 
нарэшце стрымае сваё сло- 
ва. Тым больш, што прык- 
ладна 2,5 гады таму, калі ст. 
рэдактарам Круглянскага 
радыё была Вольга Паўла- 
ва, раённае радыё было 
цалкам беларускамоўным. 


Святаслаў Маханёк. 


Візітная картка Лідчыны 


19 сакавіка ў Лідскім 
гістарычна-мастацкім музеі 
адкрылася выстава Заслу- 
жанага дзеяча мастацтваў 
Беларусі, Уладзіміра Му- 
рахвера. 

На выставе Уладзі- 
мір Сямёнавіч прадстаўлены 
не толькі ў звыклым амп- 
луа, як майстар па шклу, але 
і як графік, як жывапісец. 

Ды ўсё ж цэнтраль- 
нае месца на выставе зай- 
мае ўсё такі шкло, а над 
шклом дамінуе выява Свя- 
той Ефрасінні Полацкай. 
Твор Уладзіміра Мурахвера 
“Ефрасіння” ўзнагароджа- 
ны медалём да 2000-годзя 
хрысціянства, але не гэта 
галоўнае. Больш важнае 
тое, што сотні выяў Святой 
Ефрасінні развезены з Бяро- 
заўкі па гарадах і краінах 
усяго свету. Кожны, хто 
хоча завезці арыгінальны 
прэзент, вязе з Лідчыны 
выяву Ефрасінні. Гэтая фі- 
гурка стала сапраўднай 
візітоўкай нашага наднё- 
манскага краю. 

Наш кар. 





Уладзімір Мурахвер. “Ефрасіння”. Шкло. 





Кас 


(Працяг. Пачатак у папярэднім нумары.) 


Радзіві л. І тое радасць... хоць і не роўня 
вікторыі. 


З'яўляецца Багдан Х мя ль ніцкі на добрым 
падпітку. Ён без шапкі, у кажуху паверх доўгай зрэбнай 
сарочкі, у чырвоных мяккіх ботах. 


Хмяльніцкі. Вітаю пераможнае панства і раю не 
здзіўляцца. (Накіроўваецца да стала, спачатку варожыць, 
з якога.глечыка наліць віна, потым напаўняе кубак і 
нетаропка апаражняе яго.) У гэтым кажушку без 
шаравараў мяне выпусціў чумазлой Іслам Гірэй. Супраць 
Багдана ўзбунтаваўся нават родны Чыгірын. Мяшчане не 
пусцілі ў горад. Казакі і гультаі абвінавацілі ў здрадзе. Тры 
дні піў ашалеўшы і рваў на сабе валасы. На чацвёрты -- 
ажаніўся, чым здзівіў усіх без выключэнняў! Але вы, панове, 
Багдану можаце паверыць, бо нічога дзіўнага. Жонка мая 
новая даводзіцца сястрою корсуньскаму казацкаму 
палкоўніку Івану Залатарэнку, што, спадзяюся, даўся вам 
у знакі, шаноўныя паны гетманы. Калі збіраўся ехаць да 
вас, панове, палкоўнікі мае крычалі: “Ты быў пераможцам, 
а цяпер едзеш ім кланяцца”. Я адказаў: мы цяпер у такім 
становішчы, што яны нам патрэбны, а не мы ім”. 

Патоцкі (строга). Кінь блазнаваць, гетман! 

Хмяльніцкі (падае ў ногі Патоцкаму). Каюся, 
каронны гетман! Як апошні грэшнік каюся і прашу дараваць 
за былы здзек над табою, калі ты быў маім палонным, а 
мае прыдуркі апранулі цябе блазнам і пацяшаліся, а пасля 
аддалі татарам у няволю. 

Патоцкі (спакойна, з годнасцю). Корсуньскую 
знявагу я даўно забыў дзеля Бога, веры і Айчыны, і не хачу 
нагадваць аб ёй; як пакаранне боскае варта прыняць і мае 
няшчасці і беды ўсёй Айчыны. Дасць Бога, ты ўзнагародзіш 
усёй ранейшай сваёй вернасцю і падзвігамі дзеля дабра Рэчы 
Паспалітай. 

Хмяльніцк і. Святы чалавек! (Падымаецца з 
падлогі, нізка кланяецца Радзівілу.) І табе кланяюся, слаўны 
воін славутага роду. (Ідзе да стала налівае напою ў той 
жа кубак, адпівае.) Але Кіеў ты мне вярні. Бацька Багдан 
не можа без Кігва. К'еў -- сталіца маёй дзяржавы. 

Радзіві л. Запарожскую сеч ведаем, а пра 
асобную дзяржаву у складзе Вялікага княства Літоўскага 
--не чулі. 

“Хмяльніцкі. Такая дзяржава ёсць! Я назваў яе, 
пакуль што, “Белая Русь”. 

Радзівіл. Цікава, а як жа Украіна? 

Хмяльніцкі. Украіна не стасуецца з дзяржаўнай 
назвай “Белая Русь”, якую я маю намер ператварыць у 
. “Княства Рускае”, што працягнецца ад Смаленска да Кіева, 

і да Чарнігава, і да Белай Царквы, і да Старога Кан- 
станцінава. 

Патоцкі. Гэта цікава, але ці не прыступіць нам, 
не губляючы дарэмна часу, да падпісання акта капітуляцыі 
і прысягі гетмана запарожскага казацтва на вернасць Рэчы 
Паспалітай і яе каралю. 

Хмяльніцкі. Падпішу толькі пры ўмовах, што 
Рэч Паспалітая дазволіць гетману “Белай Русі” павялічыць 
колькасць рэестравых казакоў да 20 тысяч шабель і 
пакінуць за казакамі Брацлаўскае і Чарнігаўскае вая- 
ВОДСТВЫ. 

Патоцкі. Я ўпаўнаважаны каралём Янам 
Казімірам дазволіць гетману 15 тысяч рэестравых казакоў, 
але пазбавіць іх як Брацдаўскага, так і Чарнігаўскага 
ваяводстваў. Да таго ж казацкі гетман падначальваецца 
кароннаму гетману, казакі могуць жыць толькі ў Кіеўскім 
ваяводстве, жыды маюць права сяліцца на Украіне, саюз 
казакоў з татарскай ардой разрываецца. 


Хмяльніцкі напаўняе напаем свой кубак, адпівае з 

яго і ставіць на стол. 

Хмяльніцкі. Давайце, панове, вашы паперкі і 
сціло, пакуль я не моцна выпімшы. , 

Радзівіл. Ад Вялікага княства пры падпісанні 
капітуляцыі і прысягі ўпаўнаважаны прысутнічаць гетман 
Адам Кісель, ваявода смаленскі Юры Глябовіч, брацлаўскі 
падсудак Міхайла” Касакоўскі ды іншыя... Можа, паклічам, 
калі “казацкі бацька” настойвае. 

Хмяльніцкі (да Патоцкага). Давай паперкі, а 
то ягоныя ліцвіны мне і дазволенае каралём забароняць. 


Патоцкі разгортвае папку з паперамі і кладзе на 
край стала, падсоўвае чарнільніцу з гусіным пяром. 
Хмяльніцкі распісваецца на чатырох аркушах. Па парадку 
іх забірае Патоцкі і прамакае чарніла. Зрабіўшы подпісы, 
Заснавальнік: 

ТБМ імя Францішка Скарыны. 

Пасведчанне аб рэгістрацыі: 

Ле 83 ад 28 чэрвеня 1996 г. 

Адрас рэдакцыі: 

220005, г. Менск, вул. Румянцава, 13. 

Адрас для паштовых адпраўленняў: 

231300, г. Ліда-2, п/с 7. 

Е-тай: пз(дІіча1.Ііпеуо.егофпо.Бу 

г е 
Трагедыя ў дзвюх дзеях 


Хмяльніцкі бярэ кубак і дапівае віно. 


Хмяльніцкі. Дзякуючы подлай здрадзе Іслам- 
Гірэя я сапраўды пацярпеў паразу ад самога караля Яна 
Казіміра і не крыўдую на яго мосць. (Да Радзівіла. ) А табе, 
гетман, злосць сваю выкажу. Твая міласць завербавала на 
мяне тысячы ліцвінаў, а гэтага не было ні пад Хоцінам, ні 
ў другіх выпадках. Продкі твае ніколі не ваявалі супраць 
казацкага войска. 

Радзіві л. Чаго не скажаш пра гультаёў і 
галаварэзаў “казацкага бацькі”, якія з года ў год 
пустошаць маю Айчыну. І я прыходзіў па тваю галаву не 
толькі пад Белую Царкву, але і ў Кіеў. 

Хмяльніцкі (упадае ў п'яную істэрыку). І ты і 
твой валахскі гаспадар Ракашы -- здраднікі! Ён не аддаў 
за майго сына сваю дачку! І хоць Ракашы табе цесць, Я 
гатовы біцца з ім у Валахскай зямлі, бо і ён, і ты ворагі 
Польшчы! Змоўшчыкі! У хуткім часе я буду мець шмат 
людзей, а мала будзе, пазычу у маскоўскага цара. 
Разрабую скарбы Ракашы, захаплю Валахію і пакараю 
злахітрага!.. 

Радзівіл. Спадзяюся, што гаспадар Ракашы 
гэтага не спужаецца. 


Нечакана Хмяльніцкі аслабела апускаецца на лаву, 
галава яго падае на стол і ён засынае п'яным сном. 


Радзівіл. Каліён казаў п'яны, дык я кажу цвярозы, 
што нія, ні валахскі гаспадар не палохаемся, і заўсёды гэты 
атаман гультаёў знойдзе мяне гатовым. Калі захацеў бы і 
цяпер, я пачакаю яго у полі, і ён пераканаецца, што яго 
п'яная фурыя мяне ніколькі не палохае, і я гатовы 
расправіцца з ім, як пажадае -- або з войскам, або без 
войска! 

Патоцкі. Плюнь, Януш. Ці князю Радзівілу 
выходзіць на рысталішча з чыгірынскім халопам? Лепш 
пойдзем ды скажам яго ахове, каб адвезла свайго “бацьку” 
у возе, бо на каня ён усё адно не ўзлезе, а калі і ўздзярэцца, 
то зваліцца недзе ў канаву. 


Абодва зыходзяць. 
Сцэна зацямняецца. 


11 
Царская палата. Аляксей Міхайлавіч у 
роздуме вымервае яе крокамі ад сцяны да сцяны і раз, і другі. 
З'яўляецца ваявода Парамеццеў. 


Шарамецце ў. Дазволь, вялікі гасудар”?.. 

Аляксей Міхайлавіч.А ты хоць з чым 
добрым? 

Шарамеццеў. Я з пасланнікам-выведнікам 
Рыгоркам, ваша вялікасць, а ён з добрым. 

Аляксей Міхайлавіч. Тады кліч. (Садзіцца 
на трон, бярэ царскі скіпетр.) 


Шарамеццеў выходзіць і вяртаецца з Р ы г 0- 
ркам. Той каля парога падае на калені, кланяецца, паўзе да 
ног цара. 


Не поўзай! Калі з добрай весткаю, то трымай сябе 
годна, як слуга мой верны. (Рыгорка жвава ўскоквае з 
падлогі.) Надзвычай добрай, вялікі гасудар! Багдан 
Хмяльніцкі вырашыў адпомсціць ляхам за паразу пад 
Берасцечкам і змыць польскай крывёю свой подпіс-прысягу 
пад Белацаркоўскай дамовай з каралём. 

Аляксей Міхайлавіч (задаволена). Нішто, 
нішто сабе навіна!.. 

Рыгорка. Сабраў 20 тысяч казакоў і 5 тысяч 
татараў ды яшчэ 14 тысяч нагайцаў Карач-Мурзы і паслаў 
іх на Малдавію на чале з сваім Цімафеем. Адначасна 
пусціў пагалоску, што ў сына пад рукой нібыта толькі 5 
тысяч ваяроў. 

Аляксей Міхайлавіч. Гэта на яго падобна... 

Рыгорка (заахвочана). Польшча не засмуцілася 
такім невялікім загонам і 20-тысячным войскам пад 
зверхнасцю гетмана Каліноўскага перагарадзіла Цімафею 
дарогу і спадзявалася адпомсціць за сваю ганебную паразу 
пад Корсунем. Пяцітысячны татарскі загон з'явіўся каля 
лагера Каліноўскага і той усімі сваімі сіламі атакаваў яго, 

бё... 


а татары наўмысна кінуліся ўцякаць. Недацёпа Каліноўскі 
ўжо святкаваў псрамоі:у, як яму ў спіну ўдарылі асноўныя 
казацкія сілы. А дабіла іх новая чутка пра тое, што ў 
Хмяльніцкага 100-лысячнае войска. Замітусіліся, запаніка- 
валі ляхі і, клянучы вар'ята Каліноўскага, што распачаў 
сечу, пасганавілі аддаць яго татарам, каб адкупіцца ад 
уласнае смерці. Не ўсе з гэтым пагадзіліся і ляхі пачалі 
біцца паміж сабой. і 


Аляксей Міхайлавіч ад задавальнення аж пацірае 
рукі. 


Агнём гармат і зброяй нямецкіх пешцаў Каліноўскі 
спрабаваў затрымаць уцекачоў. А яны зброяй пракладвалі 
сабе шлях. У гэты час нехта з казацкіх прыхільнікаў запаліў 
сена ў польскім лагеры і ён ператварыўся ў пекла --- агонь 
і звар'яцелыя ад страху людзі! Ні хуткія ногі, ні коні, ні 
мальба літасці не выратавалі ляхаў ад загубы. Акружаныя 
з усіх бакоў яны гінулі, як бездапаможныя зайцы на аблаве. 
Сотнямі танулі ў рацэ. Уражаны гетман Каліноўскі ў 
роспачы кінуўся на татарскія стрэлы. Тыя адсеклі гетману 
галаву і паслалі яе Хмяльніцкаму. 


Аляксей Міхайлавіч прыходзіць у захапленне ад 
пачутага, злазіць з трона. 


Аляксей Міхайлавіч. Расказвай! Расказвай, 
Рыгорка... 

Рыгорка. Польскае войска знішчыў жах. Ганьбу 
ляхаў падзялілі і ўкраінцы. Ап'янелыя ад крыві і гарэлкі 
пераможцы перабілі палонных. Хітры “бацька”, які асабіста 
не ўдзельнічаў у бітве, зноў зрабіў выгляд невінаватага і 
аблудліва прасіў у караля Яна Казіміра даравання за 
“пацеху” казакоў, якія суправаджалі ў Ясы яго сына, які, 
маўляў, мірна ехаў у сваты да дачкі тамтэйшага гаспадара. 
І самае цікавае, вялікі гасудар, што Цімафей дасягнуў сваёй 
мэты і, ажаніўшыся, стаў сваяком Янушу Раддзівілу па 
жонках-сёстрах. 


Аляксей Міхайлавіч, а заім і Шарамеццеў весела 
рагочуць. 


Аляксей Міхайлавіч напаўняючы віном 
кубак з пазалотай). Выпі, Рыгорка. з царскага кубка. 
Вельмі пікава расказваеш! 


Рыгорка паволі апарожнівае кубак да донца. Цар 
назірае за ім. 


І кубак забяры з сабою... на добры ўспамін пра 
міласці вялікага гаспадара. 


Рыго рк а спачатку губляецца, а потым 
паспешліва хавае кубак запазуху і літаральна выбягае, 
забыўшыся пакланіцца.. 


Шарамесцце ў. Вялікі гасудар, ён яшчэ не ўсё 
расказаў... 

Аляксей Міхайлавіч (сурова). Як гэта не 
ўсё?! 

Шарам “ццеў. Пра непрыемнае -- пабаяўся, 
таму і вылецеў з 1,«латы, як падсмалены. 

Аляксей Міхайлавіч. Ну, якты не баішся, 
ваявода, то расказвай за Рыгорку! 

Шарамецце ў. Справа ў тым, ваша вялікасць, 
што палякаў яшчэ раз выратаваў усё той жа Іслам-Гірэй. 
Здрадзіўшы Хмяльніцкаму, ён заключыў з каралём Янам 
Казімірам дамову, па якой кароль абавязаўся плаціць хану 
“памінкі” і дазволіў рабаваць Украіну. Тысячы украінцаў 
і, між іншым, беларусцаў нашай веры ўжо пайшлі ў 
татарскую няволю. 

Аляксей Міхайлавіч (ашаломлена). А 
Хмяльніцкі?.. Што Хмяльніцкі?! 

Шарамеццеў. Думаю, што на раздарожжы 
Хмяльніцкі, ваша вялікасць... 

Аляксей Міхайлавіч. І будзе зноў шукаць 
авантурыст, разбойнік і п'яніца, каму аддацца і чыёй 
падмогай пакарыстацца і.супраць Каралеўства, і супраць 
Вялікага княства, і супраць той жа Валахіі ды Іслам-Гірэя. 

Шарамеццеў. Відаць, што так, вялікі гасудар. 

Аляксей Міхайлавіч. Дыкціне дапамагчы 
нам няўдачніку... але не раней таго, як ён запрадасць нам 
не толькі сваю чорную душу, але і зямлю рускую, хоць і 
ўкраінную. 

Сцэна зацямняецца. 






(Працяг у наступных нумарах. ) 

